

Vətən müharibəsi şəhidinin xatirəsi anılıb



Şirvandakı Şəhidlər xiyabanında şəhid Əli Əflan oğlu Mənəflinin anım gününə həsr olunmuş tədbir keçirilib.

Anım mərasimində çıxış edən ŞİH-in başçısı İlqar Abbasov Azərbaycan Ordusunun qüdrətindən, şəhidlərimizin döyüş zamanı göstərdikləri şücaət və vətənpərvərlikdən söz açıb, tarixi Zəfərin əldə olunmasında canından keçən bütün qəhrəman oğullarımızın xatirəsinin ədəbi yaşayacağını qeyd edib. Həmçinin şəhid və qazi ailələrinə dövlət səviyyəsində göstərilən diqqət və qayğıdan bəhs edərək Şirvan şəhərində də hər bir şəhid ailəsinin və müharibə iştirakçısının probleminə həssaslıqla yanaşıldığını diqqətə çatdırıb.

YAP Şirvan şəhər təşkilatının sədri Zahir Qəhrəmanov, Polis şöbəsinin rəisi Seymur Əfəndiyev, DTX şəhər şöbəsinin rəisi Mehman Qasımov, şəhid ataları Alim Zülfüqarov, Rəhim

Hüseynov da qazanılan tarixi qələbədən və şəhidlərimizin qəhrəmanlıqlarından danışılar. Bildirilib ki, Vətən müharibəsi bizim şanlı tariximiz, şəhidlər və qazilər qürur mənbəyimizdir. Xalqımız və dövlətimiz qəhrəman övladlarının şücaətini daim yüksək qiymətləndirir, şəhidlərimizin ruhuna ehtiramla yanaşır, xatirəsini uca tutur.

Şəhidin ailə üzvləri göstərilən yüksək diqqət və qayğıya görə minnətdarlıqlarını ifadə ediblər.

Əli Mənəfli ölümündən sonra "Vətən uğrunda", "Cəsur döyüşçü", "Füzulinin azad olunmasına görə", "Cəbrayılın azad olunmasına görə", "Xocavəndin azad olunmasına görə" və "Şuşanın azad olunmasına görə" medalları ilə təltif edilib.

*Seyran CAVADOV,
"Azərbaycan"*